

# شاخ گل

آغا سروش

یہ کتاب برقی شکل میں نشر ہوئی ہے اور شبکہ الاماین الحسنین (علیہما السلام) کے گروہ علمی کی نگرانی میں تنظیم ہوئی ہے

شاخ گل

آغا سروس

ماخذ: اردو کی برقی کتاب

تدوین اور ای بک کی تشکیل: اعجاز عبید

وائے تقدیر تاج عظمت کونین رکھ دینا  
وائے تقدیر تاج عظمت کونین رکھ دینا  
مرے سر پر مرے سرکار کے نعلین رکھ دینا

\*

الہی دیکھ لوں میں بھی تو اب روئے محمد کو  
مری آنکھیں ذرا قوسین کے مابین رکھ دینا

\*

کہا اللہ نے قوسین کب حد ہے محمد کی  
جہاں یہ آپ رک جائیں وہیں قوسین رکھ دینا

\*

یہ آنکھیں خود بخود عرش بریں کی سیر کر لیں گی  
تو ان کو زیر پائے صاحب قوسین رکھ دینا

\*

فرشتے گرتے اعمال کے بارے میں کچھ پوچھیں  
تو ان کے آگے نعت سرور کونین رکھ دینا

\*\*\*

یا محمد ایسی عزت آپ نے پائی کہ بس  
یا محمد ایسی عزت آپ نے پائی کہ بس  
کی شب معراج رب نے وہ پذیرائی کہ بس

\*

ایک پل میں مصطفیٰ کو عرش پر بلوا لیا  
اپنے بندے کی خدا کو ایسی یاد آئی کہ بس

\*

گنتے گنتے تھک گئیں تاروں کی ناز انگلیاں  
مصطفیٰ کے ہیں زیں پر اتنے شیدائی کہ بس

\*

میں نے تپتی دھوپ میں جب چھیر ڈی نعتِ رسول  
رحمتوں کی ہر طرف ایسی گھٹا چھائی کہ بس

\*

دیکھ اب بھی وقت ہے دامنِ احمد تھام لے  
ورنہ کل محشر میں ہوگی ایسی رسوائی کہ بس

\*

ایک دن میں لکھنے بیٹھا تھا شبِ ہجرت کا حال  
کیا کہوں یارو مجھے بھی ایسی نیند آئی کہ بس

\*

ان فرشتوں نے ابھی پوچھا ہی کیا تھا اے سروش  
دفتاً میرے سرہانے سے صدا آئی کہ بس

\*\*\*

جو آنکھوں سے لگائی جائے گی مٹی مدینے کی  
جو آنکھوں سے لگائی جائے گی مٹی مدینے کی  
تو جلوے عرش کے دکھلانے کی مٹی مدینے کی

\*

مدینے کی زمیں پر صاحب معراج آتے ہیں  
یہی سے آسماں کہلانے کی مٹی مدینے کی

\*

یہ ہے شہر مدینہ یاں ادب سے سر کے بل چلتیے  
نہیں تو پاؤں میں آجائے گی مٹی مدینے کی

\*

یہاں کیا کام ہاتھوں کا یہاں کیا ذکر دامن کا  
کہ پلکوں سے اٹھائی جائے گی مٹی مدینے کی

\*

وہاں کیا آسکے گی ایسی سرسبزی وہ شادابی  
بھلا جنت کہاں سے لائے گی مٹی مدینے کی

\*

جدا ہوتی نہیں ابن علی کے پائے اطہر سے  
زمین کربلا تک جائے گی مٹی مدینے کی

\*

وہ انساں جو نہ حاصل کر سکے عرفاں محمد کا  
اسے ہرگز نہیں اپنائے گی مٹی مدینے کی

\*

بھلا مجھ کو زمین ہند کب تک روک سکتی ہے  
سروش اک دن مدینے جائے گی مٹی مدینے کی

\*\*\*

فوج عدو کی آب رسانی کے بوجھ سے  
فوج عدو کی آب رسانی کے بوجھ سے  
دم گھٹ گیا فرات کا پانی کے بوجھ سے

\*

سہ اے خطیب سلونی ہمیں بچا  
لوگوں کے دعویٰ ہمہ دانی کے بوجھ سے

\*

شریانیں پھٹ نہ جائیں کسی دن دماغ کی  
تاریخ کی دروغ بیانی کے بوجھ سے

\*

تھی جن کو لفظ مولا کے مفہوم کی تلاش  
عقل انکی مضحکہ خیز ہے معنی کے بوجھ سے

\*

دونوں جہاں کے سجدے مثال جناب ہیں  
خندق میں ذوالفقار کے پانی کے بوجھ سے

\*

کیا حال ہو گیا پر جبریل کا نہ پوچھ  
اک ضرب مرتضیٰ کی گرانی کے بوجھ سے

\*

لگنے لگا ہے تلخ ہمیں شہد زندگی  
ان واعظوں کی تلخ بیانی کے بوجھ سے

\*

اے موت بس کہ تلخ ہوئی جاتی ہے حیات  
ہر لمحہ تیری یاد دہانی کے بوجھ سے

\*

ویران ہے مدینہ تو مکہ اداس ہے  
سرور تمہاری نقل مکانی کے بوجھ سے

\*

یارب براق بھیج دے رہو اردب نہ جائے  
ہم شکل مصطفیٰ کی جوانی کے بوجھ سے

\*

دھسنے کو ہے زمین میں اب لشکر یزید  
بے شیر تیری تشنہ دہانی کے بوجھ سے

\*

جب مشک چھد گئی تو علمدار گر پڑے  
آنکھوں میں تیرے ہونے پانی کے بوجھ سے

\*

کچھ دیر کا سکوت ہے یہ اے غم حسین  
آنسو تھے ہوتے ہیں روانی کے بوجھ سے

\*

کوثر چھڑک کے ہوش میں لاؤ سروش کو  
بے ہوش ہے غموں کی کہانی کے بوجھ سے

\*\*\*

اذاں سن کر وہ یوں مسجد کے زینے سے اتر آیا  
اذاں سن کر وہ یوں مسجد کے زینے سے اتر آیا  
کہ جیسے نوح کا بیٹا سفینے سے اتر آیا

\*

بہت ہی صاف اور اجلے تھے پہلے آسماں اور ہم  
یہ نیلا پن زمیں کا زہر پینے سے اتر آیا

\*

نظر آئے جو کچھ معصوم چہرے اس کی آنکھوں میں  
میں خنجر پھینک کر دشمن کے سینے سے اتر آیا

\*

کوئی تتلی اڑی یارو نہ کوئی شاخ گل لچکی  
زمیں پر پیڑ کا سایہ قرینے سے اتر آیا

\*

امانت جس کی تھی اس کے قدم کی چاپ سنتے ہی  
وہ بوڑھا سانپ فوراً ہی دھینے سے اتر آیا

\*

مرے دشمن ذرا خاک وطن کو سونگھ کر بتلا  
کہ یہ عطر لہو کس کے پسینے سے اتر آیا

\*

سر بازار آخر یہ برہنہ گفتگو کیسی  
لباس آدمیت کس کمینے سے اتر آیا

\*

وہ اتر عرش سے مکے میں پھر پہنچا مدینے میں  
مری آنکھوں میں پھر اک دن مدینے سے اتر آیا

\*

سروش ان قافیوں میں یوں غزل تکمیل کی جیسے  
ہوا کا نرم جھونکا آگینے سے اتر آیا

\*\*\*

اپنی جبیں پہ ملنے در فاطمہ کی گرد  
اپنی جبیں پہ ملنے در فاطمہ کی گرد  
تارہ چلا ہے جھاڑ کے ارض و سما کی گرد

\*

پہنچی جب آسمان پہ تو کہکشاں بنی  
جھاڑی جو بو تراب نے اپنی قبا کی گرد

\*

پائی نہیں فضائل حیدر کی گرد بھی  
اس دوڑ میں بہت اڑی فہم و دکا کی گرد

\*

منہ کو کفن سے ڈھانپ کے جاتے ہیں اس لئے  
راہ عدم میں ہوتی ہے ہر دم بلا کی گرد

\*

ہاتھوں سے اپنے صاف کیا بو تراب نے  
تربت میں میرے رخ پہ جو دیکھی فنا کی گرد

\*

مخشر میں خود رسول بڑھے پیشوائی کو  
دیکھی جو میرے سر پہ رہ کر بلا کی گرد

\*

افشاں سمجھ کے مانگ میں حوروں نے ڈال لی  
باغِ جنناں میں پہنچی جو فرشِ عزا کی گرد

\*

غازہ بنی ہوئی ہے رخِ انقلاب کا  
بیمارِ کربلا تری زنجیرِ پاکی گرد

\*

ہر دم رہے صفائیِ ذہن و دل و نظر  
ان آئینوں پہ جمنے نہ پائے انا کی گرد

\*\*\*

ہے یتیم کو زور بیاں دینے والے  
ہے یتیم کو زور بیاں دینے والے  
مجھے با زباں کر زباں دینے والے

\*

مری فکر کو شہ پر قدسیاں دے  
سلیمیاں کو تخت رواں دینے والے

\*

علی کی ولایت سے انکار کیسا  
زباں دے چکے ہیں زباں دینے والے

\*

علی تھے گل دستہ کن فکاں پر  
خدائی میں پہلی اذان دینے والے

\*

ملیں گے فقط خانہ فاطمہ میں  
فقیروں کو کون و مکاں دینے والے

\*

صحابہ کہاں اور کہاں آل احمد  
کہاں لینے والے کہاں دینے والے

\*

بتائے کوئی شام ہجرت کہاں تھے  
نبی کے اشاروں پہ جاں دینے والے

\*

اٹھاتے نہیں کیوں نبی کا جنازہ  
کہاں مر گئے بیٹیاں دینے والے

\*

فدک کے لیے پیش حاکم کھڑے ہیں  
اک آنسو پہ باغ جناں دینے والے

\*

فدک تو امام زمانہ ہی لیں گے  
ہیں یہ لوگ ایسے کہاں دینے والے

\*

سردار میثم کو تنہا نہ سمجھو  
ابھی اور ہیں امتحاں دینے والے

\*

دعاے ملک ہے در فاطمہ پر  
سلامت رہیں روٹیاں دینے والے

\*

بتائیں وہاں بھی کوئی کربلا ہے  
ہمیں دعوت آسماں دینے والے

\*

سروش آج میری نظر میں نہیں ہے  
نصیری سے بہتر اذاں دینے والے

\*\*\*

رضا کی چشم کرم ہے ہم پر کہ ہے یہ دست خدا کا سایہ  
رضا کی چشم کرم ہے ہم پر کہ ہے یہ دست خدا کا سایہ  
ملی بقائے دوام اس کو ہے جس پہ ان کی رضا کا سایہ

\*

وہ دعبیل و میر و انوری ہو وہ بادشاہ سخنوری ہو  
ہو جس کے سر پہ رؤف تیرے ہمائے لطف و عطا کا سایہ

\*\*\*

## فہرست

- ۳ ..... وائے تقدیر تاج عظمت کو نین رکھ دینا.....
- ۵ ..... یا محمد ایسی عزت آپ نے پائی کہ بس.....
- ۶ ..... جو آنکھوں سے لگائی جائے گی مٹی مدینے کی.....
- ۸ ..... فوج عدو کی آب رسائی کے بوجھ سے.....
- ۱۰ ..... اذرا سن کر وہ یوں مسجد کے زینے سے اتر آیا.....
- ۱۲ ..... اپنی جہیں پہ ملنے درفاطمہ کی گرد.....
- ۱۳ ..... ہے یشم کو زور بیاں دینے والے.....
- ۱۶ ..... رضا کی چشم کرم ہے ہم پر کہ ہے یہ دست خدا کا سایہ.....